

Smt. E. E. VAZ.—It is under the active consideration of the Government.

SRI M. M. SAJJAN.—There are serious drought conditions in Bijapur District and the Commodities are being carried to other places and sold at high prices. Why is the Government not taking serious measures against such smugglers and to bring down prices immediately?

Smt. E. E. VAZ.—We are taking active measures to book the offenders.

### Controlling the rise in prices of food materials

ಶ್ರೀ ಕೆ ಎಂ. ನಾಗಣ್ಣ (ಚಿಕ್ಕಪೇಟೆ).—ಮಾನ್ಯ ಅಧ್ಯಕ್ಷನವರೇ, ಸುಮಾರು ೨ ದಿವಸಗಳಿಂದಲೂ ನಾನು ಇಲ್ಲಿ ಹೇಳುತ್ತಿದ್ದೇನೆ. ಮಾನ್ಯ ಆಹಾರ ಮಂತ್ರಿಗಳು ಆಹಾರ ಪದಾರ್ಥಗಳ ಬೆಲೆಯನ್ನು ಕಡಿಮೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು ಹೇಳಿದರು. ಇದುವರೆಗೆ ಅವರು ಏನೂ ಕ್ರಮವನ್ನು ತೆಗೆದುಕೊಂಡಿಲ್ಲ. ಬೆಂಗಳೂರು ಜನತೆಗೆ ಇದರಿಂದ ತುಂಬಾ ತೊಂದರೆಯಾಗಿದೆ. ಹೊಸ ಸರ್ಕಾರಕ್ಕೆ ಯಾವ ತರಹದಲ್ಲಿಯೂ ಅಪಾದನೆ ಬಾರದೇ ಇರಲಿ ಎಂದು ಅವರು ಸೂಕ್ತ ಕ್ರಮವನ್ನು ತೆಗೆದುಕೊಂಡರೆ ಒಳ್ಳೆಯದು. ಅದರೆ ಅವರು ಇದುವರೆಗೆ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ ಆದ್ದರಿಂದ ಸರ್ಕಾರದವರಲ್ಲಿ ನನ್ನ ಬೇಡಿಕೆ ಏನೆಂದರೆ, ಈಗಲಾದರೂ ಅದರ ಬಗ್ಗೆ ಸೂಕ್ತ ಕ್ರಮವನ್ನು ಜಾಗೃತಿಯಾಗಿ ತೆಗೆದುಕೊಳ್ಳಬೇಕು. ಅದರ ಬಗ್ಗೆ ಸರ್ಕಾರದ ಆಜ್ಞೆಯನ್ನು ಹೊರಡಿಸಬೇಕು. ಕ್ರಮ ಯಾವಾಗ ತೆಗೆದುಕೊಳ್ಳುತ್ತಾರೆಂಬುದನ್ನು ನನಗೆ ತಿಳಿಸುವುದಕ್ಕೆ ಆಗುತ್ತದೆಯೇ ?

ಅಧ್ಯಕ್ಷರು : ತಾವೇನಾದರೂ ಸ್ಟೇಟ್‌ಮೆಂಟ್ ಮಾಡುತ್ತೀರಾ ?

ಶ್ರೀಮತಿ ಇ. ಇ. ವಾಜ್ : ಅದನ್ನು ನಾಳೆ ಹೇಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್ : ಕೆ.ಜಿ.ಎಫ್. ಕಾಲೇಜಿನ ವಿದ್ಯಾರ್ಥಿಗಳು ಮುಷ್ಕರ ಹೂಡಿದ್ದಾರೆಂದು ನಾನು ಒಂದು ಕಾಲ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದೆ. ಮಂತ್ರಿಗಳು ಇಲ್ಲಿದ್ದಾರೆ. ಅವರು ಹೇಳಬೇಕು.

ಅಧ್ಯಕ್ಷರು : ಅವರಿಗೆ ವರದಿ ಬಂದಮೇಲೆ ಹೇಳುತ್ತಾರೆ. ನಾಳೆ ಅದನ್ನು ಅವರು ಹೇಳುತ್ತಾರೆ.

### Replies by Ministers to be in Kannada

ಶ್ರೀ ಎಸ್. ವೈ. ಪಾಟೀಲ್.—ಈಗ ಆಹಾರದ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಅಪ್ಪಣೆ ಕೊಡಿಸಿದರು. ಏಕೋ ಕನ್ನಡದಲ್ಲಿ ಮಾತನಾಡುವುದೇ ಹೋಗಿದೆ. ಪ್ರಶ್ನೆ ಕೇಳುವವರೂ ಇಂಗ್ಲಿಷ್‌ನಲ್ಲಿ ಕೇಳುತ್ತಿದ್ದಾರೆ. ಉತ್ತರ ಕೊಡುವವರೂ ಸಹ ಇಂಗ್ಲಿಷ್‌ನಲ್ಲಿ ಉತ್ತರ ಹೇಳುತ್ತಿದ್ದಾರೆ. ಇವರಿಗೆ ಕನ್ನಡ ಬರುವುದಿಲ್ಲವೇ ? ಅನಿವಾರ್ಯವಾಗಿ ಯಾರ್ಯಾಂಗಕ್ಕೆ ಕನ್ನಡ ಮಾತನಾಡಲು ಬರುವುದಿಲ್ಲವೋ ಅಂತಹವರೂ ಇಂಗ್ಲಿಷ್‌ನಲ್ಲಿ ಮಾತನಾಡಲಿ. ಈಗ ಅವರು ಏನು ಹೇಳಿದರೋ ನನಗೆ ತಿಳಿಯಲಿಲ್ಲ. ನಾವು ಇಲ್ಲಿ ಏನು ಕೇಳಬೇಕೋ ಅದು ಗೊತ್ತಾಗಲಿಲ್ಲ. ಇದು ಅಪಮಾನವಾಗುತ್ತದೆ. ನಿಮ್ಮಲ್ಲಿ ಯಾರಿಗೆ ಕನ್ನಡ ಬರುವುದಿಲ್ಲವೋ ಅವರು ಅನಿವಾರ್ಯವಾಗಿ ಇಂಗ್ಲಿಷ್‌ನಲ್ಲಿ ಮಾತನಾಡಬಹುದು. ಕನ್ನಡ ಬರುವವರೂ ಇಂಗ್ಲಿಷ್‌ನಲ್ಲಿ ಮಾತನಾಡಿದರೆ ಅಪಮಾನವಾಗುವುದಿಲ್ಲವೇ ? matter expunged as ordered by the chair.

ಅಧ್ಯಕ್ಷರು.—ಅವರು ಇಂಗ್ಲಿಷ್‌ನಲ್ಲಿಯೂ, ಕನ್ನಡದಲ್ಲಿಯೂ ಮಾತನಾಡಬಹುದು ಅದು ಭಾಷೆ. ಎಲ್ಲರನ್ನೂ ಕರಳು ಹಿಡಿದುಕೊಂಡು ಮಾತನಾಡಿದರೆ ಒಳ್ಳೆಯದು.

ಶ್ರೀ ಎಸ್. ವೈ. ಪಾಟೀಲ್.—ಏಕೆ ಅಪಮಾನದ ಮಾತು ?

ಅಧ್ಯಕ್ಷರು.—ಯಾವುದು ಅಪಮಾನದ ಮಾತು, ಯಾವುದು ಅಪಮಾನದ ಮಾತಲ್ಲವೆಂಬುದು ನನಗೆ ಗೊತ್ತಾಗುತ್ತದೆ.